



Għaqda Mużikali Sant' Andrija Luqa



Il-Banda Sant' Andrija taħt id-direzzjoni ta' Mro. Paul Schembri waqt il-Kunċert Sinfoniku taħt il-patroċinju tal-President tar-Repubblika l-Profs. Guido DeMarco fl-okkażjoni tal-Millennju Ġdid fis-Sala Sir Temi Zammit nhar is-Sibt 17 ta' Frar 2001.

KUNČERT SINFONIKU

F'bidu ta' Millenju Ġdid mill-Banda Sant' Andrija - 17 ta' Frar 2001

Il-Banda taħt id-direzzjoni tal-bravu Surmast Paul Schembri esegwiet kunkert mužikali ġewwa s-Sala 'Sir Temi Zammit', fl-Università ta' Malta tagħiġi il-Patroċinju ta' l-Eċċellenza Tiegħi il-President tar-Repubblika l-Profs. Guido DeMarco. Dan kien kunkert li għamel unur kemm lis-Surmast fil-preżentazzjoni tiegħi ta' direttur mužikali kif ukoll lill-banda li esegwiet il-mužika. Il-Kunċert kien jikkonsisti:-

- Sinfonija Nr. 9 in Mi Minore 'From the New World' ta' Antonin Dvorak.
- Rapsodija għall-Klarinetta ta' Paul Schembri.
- Selezzjoni minn 'Otello' ta' Giuseppe Verdi.
- Moviment Nr. 1 minn 'The Planets - Mars Bringer of War' ta' Gustav Holst.

IL-ĠIMGHA L-KBIRA

Fuq inizjattiva tas-Sejjjoni Żgħażagħ għiet orgnaizzata għat-tielet sena wirja fl-okkażjoni tal-Ġimgħa Mqaddsa. L-attrazzjoni specjali din is-sena kienet il-wrija b'sett ta' statwi tat-terracotta li jirrappreżentaw episodji mill-Kalvarju ta' Sidna Gesù Kristu. Dawn inħadmu miż-żagħżugħ Chris Ebejer mill-Qrendi.

Kienet armata wkoll għat-tieni sena l-Mejda ta' l-Aħħar Ikla u reġgħet ittellgħet ir-rappreżentazzjoni ħajja ta' l-Aħħar Ikla ta' Ĝesù mad-dixxipli tiegħu gewwa s-sular sotterrana tal-każin.

FESTA TITULARI TA' SANT' ANDRIJA

Il-Ġimgħa 15 ta' ġunju 2001 - LEJLA A LA HALLUQIJA

Għat-tmien sena konsekuttiva s-Sezzjoni Żgħażagħ tellgħet din is-serata li tat bidu għaċ-ċelebrazzjonijiet f'gieħi l-Appostlu Sant' Andrija. F'din l-edizzjoni, ppreżentata mill-bravu Enzo Guzman kienu diversi l-artisti mistiedna fosthom Eleanor Cassar, Georgina u Ira Losco. Il-qofol tas-serata ntlaħaq bil-partecipazzjoni ta' Fabrizio Faniello li kien għadu kemm irrappreżenta lil-pajjiżna fil- 'Eurovision Song Festival'.

IL-HADD 24 TA' ġUNJU 2001

Is-Socjetà fakkret il-50 Anniversarju minn meta l-Ğhaqda Mužikali Sant' Andrija ħadet f'idejha r-residenza nru. 10 fil-Pjazza tal-Knisja fl-1951 permezz ta' marċ madwar it-toroq princiċiali tar-rahal. Fit-tmiem dan il-marċ ittelgħet bandiera ġdida li turi l-arma tas-Socjetà, ma l-arblu wkoll ġdid fuq il-bejt tal-każin.

IT-TNEJN 25 TA' ġUNJU 2001

Il-Banda Sant' Andrija tilqa' l-Istatwa Titulari fuq iz-zuntier tal-knisja Parrokkjali bid-daqq ta' l-inni jiet lill-Appostlu Sant' Andrija.

IL-HAMIS 28 TA' ġUNJU 2001

Il-Banda Sant' Andrija taħt id-direzzjoni tas-Surmast Direttur Paul Schembri esegwiet Programm Mužikali varjat fuq il-plancier artistiku tagħha fil-Pjazza tal-Knisja quddiem il-Kažin. Grupp ta' żeffiena mill-Kumpanija ta' Tony Lawrence Dancing School akkumpanjaw lill-Banda waqt diversi siltiet mužikali. Dawn irnexxielhom joholqu atmosfera allegra u ferm kulurita li ntlaqqgħu ferm tajjeb mill-pubbliku numeruż, prezenti għal dan il-Programm.

Wara l-Banda għamlet marċ mat-toroq ta' Hal Luqa, li fi tmiemu ttellgħet l-istatwa artistika li tirrappreżenta lil Malta Gwerriera, xogħol l-istatwarju Karlu Darmanin fis-sena 1886, fuq il-kolonna tagħha fil-Pjazza tal-Knisja.

IS-SIBT 30 TA' ġUNJU 2001 - LEJLET IL-FESTA

Il-Banda Sant' Andrija ħadet sehem fil-marċ tradizzjonali ta' lejlet il-festa u wara akkumpanjat it-tlugh ta' l-istatwa ta' Sant' Andrija fuq il-kolonna tagħha fil-pjazza tal-Knisja fost il-ferħ tal-partitarji u tal-Halluqin kollha.

Id-dilettanti tan-nar ta' l-Ğhaqda Mužikali Sant' Andrija offrew spettaklu b'wirja piroteknika mill-aqwa.

IL-HADD L-1 TA' LULJU - NHAR IL-FESTA

Il-Banda Mužikali Sant' Andrija għamel il-marċ tradizzjonali ta' nhar il-festa filgħodu, marċ ferm brijuż bil-partecipazzjoni tal-partitarji żgħażagħ ta' l-Ğhaqda Mužikali Sant' Andrija.

Pierre Fava
P.R.O.